



גליון 91

- ענקזיעטי
- דיפרעסיע
- פאביעס
- עדיקשאנס
- או.ס.ד.
- פאניק אטאקעס
- סעלף קאנפידענס
- א.ד.ג.

טעראפי

געקליבענע בריוון פון ספר עצתו אמונה - ארויסגעגעבן דורך מוסדות היכל הקודש ברסלב - בנשיאות הראש ישיבה שליט"א

קיינער דארף מיר נישט, ווי אזוי קען איך זיך דערהאלטן?

לכבוד דער ראש ישיבה שליט"א,

איך בין זייער צעבראכן, איך שפיר אז קיינער דארף מיר נישט, איך שפיר זיך אינגאנצן אליין, און איך האב מער נישט קיין כח ווייטער אנצוגיין אין לעבן. אפשר קען דער ראש ישיבה שליט"א מיר מחזק זיין?

ישר כח

תשובה מאת הראש ישיבה שליט"א:

בעזרת ה' יתברך - יום ב' פרשת תצוה, ו' אדר, שנת תש"פ לפרט קטן

לכבוד ... נרו יאיר. איך האב ערהאלטן דיין בריוו.

וואס נאך דארף א מענטש?

דו שרייבסט: "קיינער דארף מיר נישט" און דו ביסט זייער צעבראכן דערפון.

לאמיר זאגן עס איז טאקע אזוי, קיינער דארף דיר נישט האבן, אבער פארוואס זאלסטו זיין צעבראכן פון דעם? דער אייבערשטער דארף דיר יא, און אז דער אייבערשטער דארף דיר האבן, דארפטו שוין נישט קיינעם אויף דער וועלט; ווייל וואס נאך דארף א מענטש? נאר איין זאך, ער זאל שפירן ווי דער אייבערשטער איז מיט אים, ביי אים און נעבן אים, מער פון דעם איז נישט דא, מער פון דעם דארף נישט א מענטש.

דאס איז די בעסטע זאך אויף די וועלט

א מענטש דארף לעבן מיט אזא שטארקע אמונה, ער זאל שפירן ווי דער אייבערשטער איז מיט אים, ביי אים און נעבן אים, עס זאל אים נישט אנגיין קיין שום אנדערע זאך אויף דער וועלט, די גאנצע חיות פונעם מענטש דארף זיין פון דעם אז עס איז דא א באשעפער אויף די וועלט און ער איז מחי' די גאנצע וועלט, דומם, צומח, חי, מדבר - אלעס איז דער אייבערשטער, אלעס איז ער און ער איז אלעס; דאס איז די בעסטע זאך אויף די וועלט.

דער אייבערשטער שטייט קעגן דעם מענטש

נעם די עצה פון הייליגן רבי'ן; דער רבי האט אונז געגעבן א מתנה: "התבודדות", א מענטש זאל גיין אין א פלאץ וואו

קיינער איז נישט דארט און זיך אויסרעדן זיין הארץ צום אייבערשטן אויף זיין אייגענע שפראך, דער רבי זאגט (שיחות הר"ן, סימן ע) אז ווען א מענטש רעדט זיך אויס זיין הארץ צום אייבערשטן, קומט דער אייבערשטער כביכול און שטייט קעגן דעם מענטש און הערט אויס יעדעס ווארט וואס ער רעדט.

לעב מיט די עצה וועסטו קיינמאל נישט שפירן ווי דו ביסט איינער אליין.



ווי אזוי דאנק איך אויף א ישועה, ווען דער אייבערשטער אליין האט מיר דאך געברענגט די צרה?

לכבוד דער ראש ישיבה שליט"א,

איך פארשטיי נישט פארוואס מ'דאנקט דעם אייבערשטן אז ער האט אונז ארויסגעלאזט פון מצרים, דער אייבערשטער האט דאך געשיקט די אידן קיין מצרים, ער וואלט דאך נישט געדארפט שיקן די אידן אהין, און אזוי וואלט ער זיין נישט געדארפט ארויסנעמען.

איך פארשטיי אז מ'קען נישט פארשטיין די וועגן פון באשעפער, אבער בעיקר שטערט מיר מ'יין אייגענע גלויות, די צרות אין וואס דער אייבערשטער האט מיר אריינגעלייגט, ווי אזוי קען איך דאנקען דעם אייבערשטן ווען איך זיין ארויס פון מ'יין צרות, ווען ער איז דאך געווען דער וואס האט געברענגט אויף מיר די צרות?

איך האף איך וועל מיר דאס קענען ערקלערן, ישר כח.

תשובה מאת הראש ישיבה שליט"א:

בעזרת ה' יתברך - ערב שבת קודש פרשת בהר, י"ט אייר, שנת תשע"ט לפרט קטן

לכבוד ... נרו יאיר. איך האב ערהאלטן דיין בריוו.

נישט אלעס קענען מיר פארשטיין; חכמינו זכרונם לברכה זאגן (ברכות י): "בְּהִרְבֵּי כְּבֹשֵׁי דְרַחֲמָנָא לָמָּה לָךְ?" מיר קענען נישט פארשטיין ווי אזוי דער אייבערשטער פירט דער וועלט, מיר דארפן אים דינען געטריי אפילו מיר ווייסן גארנישט און מיר פארשטייען גארנישט.

זיין גוט'ס, אים אויפצוהייבן העכער אויף א העכערע
מדרגה.

וועסט וויסן אז דו ווייסט גארנישט

מאך זיך א שיעור אין הייליגן רבי'נס ספרים, בפרט אין די
הייליגע קונטרסים און ספרים וואס מוהרא"ש האט
געשריבן אויף א פשוט'ע שפראך פאר אונז פשוט'ע
מענטשן, מיר זאלן פארשטיין וואס דער רבי זאגט.
דעמאלט וועסטו שוין נישט האבן די נארישע קשיות און
שאלות אויף די אמונה, די אמונה וועט ביי דיר ווערן אזוי
קלאר און דו וועסט צו קומען צו אזא שכל צו וויסן אז דו
ווייסט גארנישט, "כִּי תִכְלִית הַדִּיעָה אֲשֶׁר לֹא נִדְעָ (חיי מוהר"ן,
סימן רפג); דאס איז דער עיקר צו וואס א מענטש דארף צו
קומען - צו וויסן אז ער ווייסט גארנישט.

אלע קשיות, ספיקות און בלבולים גייען אוועק

אבער צו דעם קען מען נישט צו קומען נאר אז מען ווערט
מקורב צו א צדיק אמת, אזוי ווי
דער הייליגער רבי זאגט (ליקוטי
מוהר"ן, חלק ב', סימן ח', אות ח): "וְצִדִּיק
לְבָקֵשׁ מֵאֵד מֵהֶשֶׁם יְחִבְרָה 'שִׁיזְכָּה
לְהִתְקַרֵּב לְמַנְהִיג אֲמִתִּי, כְּדֵי שִׁיזְכָּה
לְאַמּוּנָה אֲמִתִּית בְּשִׁלְמוֹת", מען
דארף אסאך בעטן דעם
אייבערשטן מען זאל זוכה זיין צו
טרעפן אן אמת'ער צדיק וואס
קען צוברענגען צו האבן א ריינע
קלארע אמונה, "עַל כֵּן כָּל
הַמִּתְקַרְבִּים לְמַנְהִיג אֲמִתִּי, זֻכָּין
לְאַמּוּנָה יְשָׁרָה דְקִדְשָׁה", ווייל אלע
וואס זענען מקורב צו אן אמת'ן
צדיק זענען זוכה צו האבן א
קלארע אמונה; דאס באקומט
מען ווען מען ווערט מקורב צום רבי'ן. אלע קשיות, ספיקות
און בלבולים גייען אוועק און די אמונה שיינט און לייכט,
מען לעבט מיט א אמונה ברורה ומזוככת.

דער הייליגער רבי זאגט (ליקוטי מוהר"ן חלק א, סימן קצב): "כְּנִי
שְׂכָלוֹ וְנִשְׁמָתוֹ נִמְצְאִים בְּתוֹךְ סִפְרוֹ", ווען מען לערנט דעם ספר
פון א צדיק טרעפט מען דארט דעם פנים, שכל און
פארשטאנד פונעם צדיק; אז דו וועסט לערנען דעם רבי'נס
ספרים וועסטו זוכה זיין צו וויסן אז דו ווייסט גארנישט און
עס וועט לייכטן אויף דיר די ליכט פונעם אייבערשטן.

דער אייבערשטער זאל העלפן זאלסט האבן הצלחה אין
אלע ענינים.

ווען עס גייט אריבער צרות דארפן מיר שרייען צום
אייבערשטן אזוי ווי די אידן האבן געטון אין מצרים, זיי
האבן געשריגן צום אייבערשטן ער זאל זיי ראטעווען. און
ווען דער אייבערשטער העלפט אז מען גייט ארויס פון די
צרות דארף מען אים דאנקען פאר דעם אזוי ווי די אידן
האבן געזינגען שירה אויף די אלע ניסים. אזוי דארפן מיר
דאנקען און לויבן דעם אייבערשטן אויף אלעס וואס ער
טוט מיט אונז.

דער אייבערשטער ברענגט נישט קיין שלעכטס אומזיסט

בנוגע די צרות וואס גייען אריבער אויף דיר השם ישמרינו;
וויסן זאלסטו אז דער אייבערשטער ברענגט נישט קיין שום
שלעכטס אויפ'ן מענטש אומזיסט. חכמינו זכרונם לברכה
דערציילן (ברכות ה:) אז רב הונא האט געהאט א גרויסער
שאדן, עס איז אים פארדארבן געווארן פיר הונדערט
פעסער וויין, זענען די הייליגע חכמים אים געגאנגען באזוכן

און אים מחזק זיין, זיי האבן אים
געזאגט: "לָעֵץ מִרְבִּי לֵיהִי", ער זאל
זיך נאכקוקן זיינע מעשים אויב
ער האט איינעם שלעכטס געטון
און ער זאל תשובה טון, וועט ער
צוריק רייך ווערן. האט רב הונא
געפרעגט די חכמים: "מִי חֲשִׁידָא
בְּעִינֵיהּ", איר זענט מיר חושד
אויף נישט גוטע מעשים? האבן
אים די חכמים געענטפערט: "וְמִי
חֲשִׁידָא קוֹדֶשָׁא בְּרִיךְ הוּא דְעֵבִיד דִּינָא
בְּלֹא דִּינָא", איז דען דער
אייבערשטער חשוד אז ער
ברענגט אויף א מענטש
שלעכטס אומזיסט? אז דער
אייבערשטער האט דיר

געברענגט שלעכטס איז דאס נישט אומזיסט. און די גמרא
פירט אויס אז מען האט אים פארגעהאלטן אויף א געוויסע
זאך און ער האט תשובה געטון דערויף און נאכדעם ער איז
צוריק רייך געווארן.

נאר דיר צוריק צו ברענגען צום אייבערשטן

אז דו גייסט אריבער שווערע צרות איז דאס נאר דיר צוריק
צו ברענגען צום אייבערשטן, אזוי ווי חכמינו זכרונם לברכה
זאגן (ברכות ה.): "אִם רֹאֵה אָדָם שִׂסְרוּן בְּאֵין עָלָיו יִפְשֹׁשׁ בְּמַעֲשָׁיו",
אז מען זעט זיך פול מיט יסורים דארף מען תשובה טון,
איבער בעטן דעם אייבערשטן אויף אלעס וואס מען האט
אים דערצערנט און זיך איבער געבן צו אים. חכמינו
הקדושים זאגן אונז (פסיקתא רבתי, פרק מז): "אֲשֶׁרִי אָדָם שֶׁנִּגְעוּ
בּוֹ יִסְרוּן, וְכִבֵּשׁ רִחְמֵוֹ וְלֹא קָרָא תִּגְרָה", וואויל איז פאר'ן מענטש
וואס ער ווערט געפייניגט מיט יסורים און ער האט נישט
קיין טענות צום אייבערשטן. ער ווייסט אז דאס איז פאר